



महाराष्ट्र राज्य तंत्र शिक्षण मंडळ

(स्वायत्त) (ISO ९००१:२०१५) (ISO/IEC २७००१:२०१३)
शासकीय तंत्रनिकेतन इमारत, ४ था मजला, ४९, खेरवाडी, वांद्रे (पूर्व), मुंबई - ४०० ०५१
दू.क्र.: ०२२-६२५४२१००/१५३/१५२



संकेतस्थळ : www.msbte.org.in

ई-मेल : secretary@msbte.com

महत्वाचे परिपत्रक

क्र. मरातंशिमं/का-५१/एकवेळ संधी/२०२२/ ५१९३

दिनांक :- 29 AUG 2022

प्रति,
प्राचार्य,
अखिल भारतीय तंत्रशिक्षण परिषद मान्यता प्राप्त
अभियांत्रिकी तसेच औषधनिर्माणशास्त्र पदविका
अभ्यासक्रम राबविणा-या मंडळाशी संलग्नीत सर्व संस्था.

**विषय :- उन्हाळी परीक्षा २०२२ चा निकाल जाहीर झाल्यानंतर अनुत्तीर्ण झालेल्या
विद्यार्थ्यांना शैक्षणिक वर्ष २०२२-२३ मध्ये पुढील सत्र/वर्षाचे सत्रकर्म
पूर्ण करण्यासाठी एक वेळ संधी उपलब्ध करून देणेबाबत..**


संदर्भ :- उच्च व शिक्षण विभाग यांचे पत्र क्र. विमनि-२०२२/(प्र.क्र.६३/२२)/तांशि-५, दि. २९.०८.२०२२

अखिल भारतीय तंत्रशिक्षण परिषद मान्यता प्राप्त अभियांत्रिकी व औषधनिर्माणशास्त्र पदविका अभ्यासक्रमाच्या उन्हाळी परीक्षा २०२२ च्या निकालानुसार मंडळाच्या परीक्षा नियमावलीतील तरतुदीनुसार पुढील सत्र/वर्षाकरिता प्रवेशास अपात्र ठरलेल्या विद्यार्थ्यांना शैक्षणिक वर्ष २०२२-२३ मध्ये सदर सत्र/वर्षाचे सत्रकर्म पूर्ण करण्यासाठी कोविड १९ च्या पार्श्वभूमीवर विद्यार्थी हितास्तव एक विशेष बाब म्हणून एक वेळ संधी देण्याबाबत उपरोक्त संदर्भाधिन पत्रान्वये शासनाने मान्यता दिलेली आहे.

त्याअनुषंगाने या परिपत्रकान्वये कळविण्यात येते की, मंडळाच्या परीक्षा नियमावली नियम RG४(C) नुसार अखिल भारतीय तंत्रशिक्षण परिषद मान्यता प्राप्त अभियांत्रिकी व औषधनिर्माणशास्त्र पदविका अभ्यासक्रमातील उन्हाळी परीक्षा २०२२ च्या निकालानंतर पुढील वर्षात प्रवेशाकरिता अपात्र असलेल्या विद्यार्थ्यांना शैक्षणिक वर्ष २०२२-२३ करिता सदर सत्र/वर्षाचे सत्रकर्म पूर्ण करण्यास कोविड १९ च्या पार्श्वभूमीवर विद्यार्थी हितास्तव अपवादात्मक परिस्थितीत खालील अटीच्या अधिन राहून एक विशेष बाब म्हणून एक वेळ संधी (One Time Opportunity) उपलब्ध करून देण्यात येत आहे.

१. सदरची एक वेळ संधी अभियांत्रिकी व औषधनिर्माणशास्त्र पदविका अभ्यासक्रमातील विद्यार्थ्यांना केवळ शैक्षणिक वर्ष २०२२-२३ मध्ये सत्रकर्म पूर्ण करून घेण्यासाठीच आहे. अभियांत्रिकी पदविका अभ्यासक्रमातील तिसरे व पाचवे सत्र जे विद्यार्थी मंडळाच्या परीक्षा नियम RG-6 नुसार पूर्ण करतील त्यांनाच अनुक्रमे चौथ्या व सहाव्या सत्रात प्रवेश देण्यात येऊन सत्रकर्म पूर्ण करून घेण्याची संधी द्यावी.
२. अभियांत्रिकी पदविका अभ्यासक्रमातील तिस-या व पाचव्या सत्रात सत्रकर्म पूर्ण न केल्यामुळे जे विद्यार्थी थोपवले जातील (Detained/ Disallowed) त्यांनी संधी गमावली आहे, असे समजण्यात यावे व त्यांना अनुक्रमे चौथ्या व सहाव्या सत्रात प्रवेश देऊ नये.
३. औषधनिर्माणशास्त्र पदविका अभ्यासक्रमातील द्वितीय वर्षाचे सत्रकर्म पूर्ण न केल्यामुळे जे विद्यार्थी थोपवले जातील (Detained/ Disallowed) त्यांनी संधी गमावली आहे, असे समजण्यात यावे व ज्यावेळेस ते पात्र होतील त्यावेळेस त्यांनी द्वितीय वर्षाकरिता प्रवेश घेणे अनिवार्य राहिल.

४. हिवाळी परीक्षा २०२२ मध्ये मागील सत्र/वर्षाच्या अनुत्तीर्ण विषयांत जे विद्यार्थी उत्तीर्ण होतील व मंडळाच्या परीक्षा नियमावलीनुसार पुढील सत्र/वर्षाकरिता प्रवेशास पात्र होतील त्यांना उन्हाळी परीक्षा २०२३ पासून अभियांत्रिकी अभ्यासक्रमातील तिस-या व चौथ्या/पाचव्या व सहाव्या सत्राची तसेच औषधनिर्माणशास्त्र अभ्यासक्रमातील द्वितीय वर्षाची परीक्षा देण्यास पात्र राहतील.
५. उन्हाळी परीक्षा २०२२ दरम्यान ज्या विद्यार्थ्यांना गैरप्रकार प्रकरणी शिक्षा झालेली आहे, असे विद्यार्थी सदर एक वेळ संधीकरीता अपात्र राहतील.
६. एक वेळ संधीसाठी पात्र विद्यार्थ्यांची यादी संस्थेच्या Log-in मध्ये उपलब्ध केली जाईल. एक वेळ संधी घेऊ इच्छिणा-या विद्यार्थ्यांचे संस्थेने मंडळाच्या Online प्रणालीद्वारे Registration करणे बंधनकारक राहिल. तसेच मंडळाच्या विभागीय कार्यालयाने Registration निश्चित केलेल्या विद्यार्थ्यांनाच एक वेळ संधी देण्यात येईल. याबाबतचे सविस्तर परिपत्रक स्वतंत्ररित्या निर्गमित करण्यात येईल.
७. एक वेळ संधी केवळ सत्रकर्म पूर्ण करून घेण्यासाठीच असल्याने अशा विद्यार्थ्यांचे परीक्षा अर्ज विद्यार्थी परिक्षेस बसण्यास पात्र होईपर्यंत भरून घेण्यात येऊ नये याबाबत योग्य ती दक्षता घेणेची जबाबदारी संस्थेची राहिल. अशा विद्यार्थ्यांचे परीक्षा अर्ज भरून घेऊन त्यांना परीक्षेत बसविल्याचे निदर्शनास आल्यास अशा संस्थांवर दंडात्मक कारवाई करण्यात येईल व विद्यार्थ्यांची परीक्षा रद्द समजण्यात येईल, याची नोंद घ्यावी.
८. एक वेळ संधीमुळे एका विशिष्ट वर्गात विद्यार्थी संख्या जास्त झाल्यास नियमित तसेच सदर संधी प्राप्त विद्यार्थ्यांचे शैक्षणिक नुकसान होऊ नये याकरिता संस्थेने वेगळा वर्ग तयार करून शैक्षणिक कामकाज पूर्ण करावे.
९. एक वेळ संधी मिळणाऱ्या विद्यार्थ्यांचे सत्रकर्म पूर्ण करून घेण्याची जबाबदारी संस्थेची राहिल. या विद्यार्थ्यांचे अर्ज अभिलेखे (Record) ठेवणेची जबाबदारी संस्थेची आहे. तसेच असे रेकॉर्ड आवश्यकतेनुसार सादर केले जाईल असे हमीपत्र संस्थेने देणे आवश्यक आहे.
१०. ज्या विद्यार्थ्यांनी सत्र पूर्ण केलेले आहे त्यांनी संबंधीत विषयाचे Termwork/Journal /Drawing जतन करण्याची जबाबदारी विद्यार्थ्यांची राहिल. परीक्षेत पात्र झाल्यावर Oral/Practical परीक्षेचे वेळी सदर Termwork/Journal /Drawing सादर करणेची जबाबदारी सदर विद्यार्थ्यांची राहिल.
११. एक वेळ संधी अंतर्गत विद्यार्थ्यांना प्रवेश देण्यापूर्वी संबंधित संस्थेच्या प्राचार्यांनी स्वतः विद्यार्थ्यांना/पालकांना याबाबत संपूर्ण मार्गदर्शन करावे व उपरोक्तनुसार याबाबतची अंमलबजावणी करावी.


 (डॉ. महेंद्र रा. चितलांगे)
 सचिव,

महाराष्ट्र राज्य तंत्रशिक्षण मंडळ, मुंबई

प्रत माहितीसाठी

१. मा. संचालक, तंत्रशिक्षण संचालनालय, महाराष्ट्र राज्य, मुंबई.
२. मा. संचालक, महाराष्ट्र राज्य तंत्रशिक्षण मंडळ, मुंबई

प्रत माहितीसाठी व कार्यवाहीसाठी

१. प्राचार्य, पदविका अभ्यासक्रम राबविणा-या सर्व स्वायत्त संस्था.
२. उपसचिव, महाराष्ट्र राज्य तंत्रशिक्षण मंडळ, विभागीय कार्यालय मुंबई, पुणे, औरंगाबाद व नागपूर .